

मरम्मत के काम के दौरान सीमेंट फैक्ट्री में हादसा, 13 घायल

वजवाना स्थित दी इंडिया सीमेंट लिमिटेड फैक्ट्री में यह हादसा हुआ

बांसवाड़ा, (निर्स)। वजवाना स्थित दी इंडिया सीमेंट लिमिटेड फैक्ट्री में मटेनेंस कार्य के दौरान सुबह बड़ा हादसा हो गया। प्री-हीटर साईकिलों की मरम्मत के दौरान प्रोटेक्शन प्लेटें मजदूरों पर गिरी जिससे 13 मजदूर घायल हो गये जिन्हें बाद में जिला मुख्यालय के महात्मा गांधी चिकित्सालय में रेफर किया गया। इनमें से दो जनों को उदयपुर रेफर किया गया है।

कंपनी के प्लांट हेड जतेन्द्र शाह ने बताया कि कंपनी में प्री-हीटर साईकिलों मटेनेंस का कार्य चल रहा था इस दौरान साईकिलों में लाईनिंग कर ब्रिक्स लगाई जा रही थी। यहाँ प्लेट के ऊपर सुरक्षा की दृष्टि से अलग से प्लेटफॉर्म बनाया गया था। काम करते समय ऊपर से डस्ट गिरी इससे डमी प्लेट स्टाईड हो गयी। डस्ट के कारण अंधेरा हो गया और प्रोटेक्शन प्लेटें गिरने से यह हादसा हुआ। प्रबंधन ने तत्काल 13 मजदूरों को जिला मुख्यालय के महात्मा गांधी चिकित्सालय में रेफर किया वहीं मामूली चोटें आने वाले मजदूरों को समीपवर्ती चिकित्सालय में प्राथमिक



हादसे में घायल हुए मजदूरों को जिला मुख्यालय के महात्मा गांधी अस्पताल पहुंचाया गया।

उपचार कराया गया। हादसे के बाद चीख-पुकार मच गई। एक-एक कर घायलों को बाहर निकाला गया। इधर घटना की जानकारी मिलने के बाद जिला कलेक्टर अंकित कुमार सिंह,

पुलिस अधीक्षक राजेश कुमार मीना, उपअधीक्षक सूर्यवीर सिंह राठौड़ सहित अन्य अधिकारी मौके पर पहुंचे। घायलों ने बताया कि लगभग 25 मजदूर मरम्मत का कार्य कर रहे थे।

जिला कलेक्टर अंकित कुमार सिंह ने बताया कि घायलों की संख्या 13 बताई जा रही है और सभी खतरे से बाहर हैं। घायलों में अधिकांश उत्तरप्रदेश के रहने वाले हैं। इधर गढ़ी

प्री-हीटर साईकिलों की मरम्मत के दौरान प्रोटेक्शन प्लेटें मजदूरों पर गिरी

प्रधान कांता भील ने भी घायलों से बातचीत की। पुलिस उपअधीक्षक सूर्यवीर सिंह ने बताया कि गढ़ी थानाधिकारी को फैक्ट्री भेजा गया ध्यान रहे कि फैक्ट्री में गत 1 फरवरी से मरम्मत का कार्य चल रहा है। इधर भारतीय मजदूर संघ के जनक जोशी एवं अर्जुन सिंह भी चिकित्सालय पहुंचे और उन्होंने घायलों के उपचार के लिए चिकित्सकों से आग्रह किया। एक मजदूर के होठों पर चोट आने से खून शरीर में चला गया था और एक मजदूर के पांव अधिक देर तक मलबे में दबे रहे। इन लोगों को उदयपुर रेफर किया गया है। जिला कलेक्टर अंकित कुमार सिंह एवं पुलिस अधीक्षक राजेश कुमार मीना ने घायलों के उपचार के संबंध में चिकित्सकों से जानकारी ली।

केन्द्रीय वस्तु-सेवाकर रेंज के अधीक्षक सहित तीन जने रिश्वत लेते गिरफ्तार

रिटर्न जमा नहीं करवाने पर केन्द्रीय वस्तु एवं सेवाकर विभाग जालोर के अधीक्षक ने फर्म को रिक्वीट कर दिया



एसीबी जालोर की टीम ने गिरफ्तार करने की कार्रवाई की।

जालोर, (का.सं.)। भ्रष्टाचार निरोधक ब्यूरो जालोर ने बुधवार को केन्द्रीय वस्तु एवं सेवाकर रेंज जालोर के अधीक्षक सहित तीन जनों को एक लाख रुपये की रिश्वत लेते रंगे हाथों गिरफ्तार किया गया।

एसीबी के अतिरिक्त पुलिस अधीक्षक डॉ. महावीर सिंह राणावत के अनुसार परिवारी खेमराज पुत्र प्रभूपुरी गोस्वामी, निवासी हनुमान नगर जालोर ने रिपोर्ट पेश कर बताया कि उसकी फर्म जय गुरुदेव ग्रेनाइट का वित्तीय वर्ष 2021-22 का रिटर्न जमा नहीं करवाने पर केन्द्रीय वस्तु एवं सेवाकर विभाग जालोर के अधीक्षक श्योमराम मीणा पुत्र कल्याण सहाय मीणा निवासी ईश्वरसिंह पुरा वाया आंधी तहसील जमनावरामगढ़ जयपुर हाल - केन्द्रीय वस्तु एवं सेवा कर जालोर ने मेरी फर्म को रिक्वीट कर दिया गया तथा मेरी फर्म को पुनः एक्टीवेट करने के एवज में दो लाख रुपये की रिश्वत मांगी। जिस

फर्म को पुनः एक्टीवेट करने के एवज में दो लाख रुपये की रिश्वत मांगी

पर उसी रोज मांग का भौतिक सत्यापन के दौरान श्योमराम मीणा अधीक्षक द्वारा परिवारी को फर्म को एक्टीवेट करते हुए दो लाख की रिश्वत परिवारी से आग्रह करने पर डेढ़ लाख व बाद में एक लाख रुपये की रिश्वत देना तय हुआ।

बुधवार को एसीबी जालोर की टीम ने एएसपी डॉ. महावीरसिंह राणावत के नेतृत्व में टैप की कार्यवाही का आयोजन कर अधीक्षक श्योमराम मीणा ने रिश्वत की राशि नितेश कुमार पुत्र रामलाल ब्राह्मण एकांटेड एसआर ब्रदर्स

पेट्रोल पम्प जालोर को देने का कहने पर नितेश कुमार के पेट्रोल पम्प में अपने ऑफिस में नहीं होने पर जरिये मोबाइल परिवारी खेमराज को उक्त रिश्वत राशि अपने सेल्समैन करताराम पुत्र रूपाराम चौधरी निवासी आषीवांद गोलान गोडीजी जालोर को देने का कहा। जिस पर परिवारी ने स्वतंत्र गवाहन की उपस्थिति में करताराम सेल्समैन को एक लाख रुपये की रिश्वत लेते गिरफ्तार किया गया।

आरोपी श्योमराम मीणा अधीक्षक व सह आरोपी करताराम को गिरफ्तार किया गया। वहीं अन्य आरोपी नितेश कुमार को टैप की कार्यवाही की भनक लगने से फरार हो गया। जिसे एसीबी की टीम ने गिरफ्तार किया। एसीबी जालोर की टीम ने केन्द्रीय वस्तु एवं सेवाकर के अधीक्षक श्योमराम, दलाल करताराम व नितेश कुमार को एक लाख रुपये की रिश्वत लेते गिरफ्तार कर अग्रिम कार्यवाही शुरू की।

शिवाजी सिंह मानवाधिकार सुरक्षा संगठन महिला प्रकोष्ठ अध्यक्ष नियुक्त

पाटन, (निर्स)। समाज के प्रति सच्ची सेवा भावना व देश भक्ति, राष्ट्र के प्रति वधावारी को देखते हुए मानवाधिकार सुरक्षा संगठन भारत के राष्ट्रीय कार्यकारिणी के मुख्य संरक्षक मार्कंडेय काटजू (सेवा निवृत्त मा. न्यायाधीश सुप्रिम कोर्ट) संगठन के कानूनी सलाहकार एवं संरक्षक प्रकाश सिंह (सेवानिवृत्त ए.डी.जी यूपी पुलिस एवं पूर्व आई.जी मानवाधिकार आयोग यूपी) अन्य राष्ट्रीय कार्यकारिणी के सदस्यों के संरक्षण में राष्ट्रीय अध्यक्ष शिवाजी सिंह राठौड़ द्वारा ने कुमारी शिवाजी सिंह पत्नी राहुल सिंह निवासी सोनद्वीप मिलीक जिला पूर्णिया बिहार को महिला संगठन की जिम्मेदारी देते हुए राष्ट्रीय अध्यक्ष के पद पर नियुक्ति जारी की है। साथ ही उनसे अपेक्षा की है कि समाज



कुमारी शिवाजी सिंह

में व्याप्त भ्रष्टाचार, उत्पीडन, शोषण, भय, आतंकवाद व मानव अधिकार हनन जैसी जघन्य घटनाओं पर कड़ी नजर रखेंगी तथा शासन, प्रशासन को घटनाओं से अवगत करवाते हुए उनके सहयोग से पीडित व्यक्तियों की जनहित व न्यायहित में सहायता करेंगी।

साक्षात्कार 18 फरवरी को

अजमेर, (कासं)। राजस्थान लोक सेवा आयोग द्वारा बुधवार को निरीक्षक कारखाना एवं बायलर्स (कारखाना एवं बायलर्स निरीक्षण विभाग) 2020 तथा अधीक्षक उद्यान (सार्वजनिक निर्माण विभाग) 2021 परीक्षाओं के लिए साक्षात्कार का कार्यक्रम जारी किया गया। सचिव एचएल अटल ने बताया कि निर्धारित कार्यक्रमानुसार साक्षात्कार 18 फरवरी 2022 को आयोजित किए जाएंगे। साक्षात्कार पत्रों को आयोग की वेबसाइट पर तथा समय अपलोड कर दिया जाएगा।

साक्षात्कार में सम्मिलित होने वाले सभी अभ्यर्थी अपने समस्त मूल प्रमाण पत्र मय फोटो प्रति अवश्य साथ लाएं। इनके अभाव में अभ्यर्थियों को साक्षात्कार से वंचित कर दिया जाएगा। कोरोना महामारी के मद्देनजर अभ्यर्थियों को साक्षात्कार दिनांक से 72 घंटे पूर्व तक को कोरोना जांच रिपोर्ट आवश्यक रूप से आयोग में प्रस्तुत करनी होगी।

रीट भर्ती 2021 लेवल-1, सरकार से जवाब-तलब

सादुलपुर, (निर्स)। बुधवार को रीट भर्ती-2021 (लेवल-1) में विशेष शिक्षा में डिप्लोमा उत्तीर्ण अभ्यर्थियों को सामान्य शिक्षक के पद पर नियुक्ति हेतु योग्य करार देने तथा वर्तमान में जारी प्रक्रिया में फॉर्म आवेदन हेतु शामिल करने के मामले में राजस्थान हाई कोर्ट जोधपुर में सुनवाई हुई। जिसमें सांवरमल व अन्य अभ्यर्थियों की ओर से दायर याचिका पर जस्टिस अरुण भंसाली की अदालत ने सरकार से जवाब तलब करते हुए 14 फरवरी तक जवाब दायर करने को कहा है।

याचिकाकर्ताओं ने दायर याचिका की मार्फत विशेष शिक्षा में उत्तीर्ण दो वर्षीय डिप्लोमा के आधार पर उन्हें एनसीटीई व भारतीय पुनर्वासि परिषद की गाइडलाइंस तथा आरटीई में निर्धारित प्राथमिक शिक्षक की न्यूनतम योग्यता अनुसार उन्हें सामान्य शिक्षक के पद हेतु

पात्र मानते हुए रीट भर्ती-2021 में शामिल करने बाबत उक्त याचिका हाई कोर्ट में दायर की है। भर्ती की नोटल एजेंसी निदेशालय प्रारम्भिक शिक्षा, बीकानेर ने इस बार की रीट भर्ती-2021 में उक्त डिप्लोमा उत्तीर्ण अभ्यर्थियों को सामान्य शिक्षक (लेवल-1) के पद हेतु ऑनलाइन फॉर्म आवेदन करने से वंचित कर दिया था।

याचिकाकर्ताओं की ओर से एडवोकेट सुशील बिस्नोई ने पैरवी की, जबकि सरकार की ओर से अतिरिक्त राजकीय अधिवक्ता पंकज शर्मा ने जवाब दायर करने के लिए समय मांगा है। मामले की आगली सुनवाई 14 फरवरी 2021 को होगी। उधर इसी प्रकार के अन्य प्रकरण की सुनवाई के दौरान राजस्थान हाई कोर्ट जयपुर की एकल पीठ ने याचिकाकर्ता के ऑनलाइन फॉर्म स्वीकार करने का आदेश दिया है।

स्ट्रीट लाइट नहीं होने से अंधेरे में डूबा पावटा शहर

पावटा, (निर्स)। उपखंड पावटा के मुख्य सर्विस रोड की सड़कें गड़बड़ से छलनी हो रही हैं। लोगों को कहना है कि शिकायत करने के बाद नगरपालिका द्वारा लोगों की सुविधाओं पर ध्यान नहीं दिया जा रहा है। पावटा निवासी कांग्रेस नगर अध्यक्ष सुरेश शर्मा, ब्रह्मण महासभा अध्यक्ष राजेश शर्मा, किसान मोर्चा जिलाध्यक्ष कैलाश तावर एससी मोर्चा जिला महामंत्री बन्नी प्रसाद, चौहान ने बताया कि शहर के मुख्य सर्विस रोडों के साथ कॉलोनीयों में सड़कों की हालत खराब है।

नेता और अफसरों द्वारा केवल जल्द ही व्यवस्था में सुधार देने के आश्वासन दिए जाते हैं। जनता का दर्द कोई भी नहीं समझ रहा है। शहर के बाजार, अंडर पास अंधेरा होते ही सुनसान हो जाते हैं, गलियों सुनी हो जाती हैं। भोनावास अंडरपास से कूनेड रोड तक, सुभाष चौक अंडर पास से होली चौक सहित मुख्य मार्गों व बाजारों में लाइटें नहीं लगने से लोगों को अंधेरे में से गुजरना पड़ता है। राजकीय उच्च माध्यमिक विद्यालय के पास बसराती पानी सड़क पर लंबालब भर जाता है। नगरपालिका ईओ हरिनारायण ने बताया कि जल्द ही शहर में लाइटें लगावा दी जाएंगी।

महिला का शव मिला, एक हाथ-पैर गायब

अलवर, (निर्स)। 22 दिन से लापता महिला का शव सरिस्का के जंगल में मिला है। महिला के शरीर से एक हाथ-पैर गायब है। इससे पहले महिला को पुलिस और परिजन गुमशुदा मान रहे थे लेकिन शव मिलने के बाद ग्रामीणों ने एक व्यक्ति पर हत्या का आरोप लगाते हुए शव लेने से मना कर दिया है।

परिजनों का आरोप है कि मुक्तपुरिया में चल रही केशर के रास्ते को लेकर विवाद हुआ था। इस वजह से उसकी हत्या कर दी गई। परिजनों ने गांव के ही कृष्ण मोगर पर संदेह बताया है। दो दिन पहले ही पुलिस को नामजद रिपोर्ट भी दी है।

22 दिन पहले घर से निकली थी महिला
परिजन बोले- केशर विवाद में हत्या कर जंगल में फेंका

पुलिस ने परिजनों को बताया कि महिला का शव करीब 3 दिन पुराना है। इसका मतलब उसका अहरण कर हत्या की गई है। ग्रामीणों का कहना है कि नामजद दोषियों की गिरफ्तारी की जाए, वरना ग्रामीण अंदोलन करेंगे। परिजनों ने शव की पहचान तो कर ली लेकिन, शव लेने से मना कर दिया।

‘बोर्ड परीक्षाओं के लिए सरकार से मार्गदर्शन लेंगे’

अजमेर, (कासं)। राजस्थान माध्यमिक शिक्षा बोर्ड के प्रशासक पद पर बरिष्ठ प्रशासनिक अधिकारी लक्ष्मी नारायण मंत्री ने बुधवार को पदभार संभाल लिया है। मंत्री ने मीडिया से बातचीत में कहा कि वे अधिकारियों के साथ बोर्ड परीक्षा तैयारियों को लेकर समीक्षा करेंगे तदनुसार राज्य सरकार से मार्गदर्शन मांगेंगे। उन्होंने इस संभावना पर कोई प्रतिउत्तर नहीं किया कि बोर्ड परीक्षाएं निर्धारित समय से आगे बढ़ाई जा सकती हैं। अल बत्ता उन्होंने कहा कि रीट के द्वितीय लेवल की परीक्षा रद्द किए जाने बाबत बोर्ड के पास कोई आदेश नहीं है, यह अभी सरकार की घोषणा है।

उल्लेखनीय है कि बोर्ड परीक्षाएं 3 मार्च से शुरू होने वाली हैं। इस बीच



शिक्षा बोर्ड के प्रशासक पद पर प्रशासनिक अधिकारी लक्ष्मी नारायण मंत्री ने बुधवार को पदभार संभाला।

बोर्ड अध्यक्ष पद से निवृत्तमान अध्यक्ष डॉ डी पी जारोली को रीट परीक्षा घोटाले में बर्खास्त कर देने तथा बोर्ड सचिव

अरविंद सेगवा को निलम्बित कर दिये जाने गया था। इन परिस्थितियों में बोर्ड के 20 लख परीक्षार्थियों को दसवीं

और बारहवीं की परीक्षा तैयारियों में व्यवधान आ गया। राज्य सरकार ने हाल ही में बोर्ड सचिव पद पर सीनियर

कम्प्यूटर इंस्ट्रक्टर में फर्जी डिग्रियों पर सरकार की सख्ती

बीकानेर, (कासं)। माध्यमिक शिक्षा निदेशालय के लिए बेसिक कम्प्यूटर अनुदेशक एवं बरिष्ठ कम्प्यूटर अनुदेशक भर्ती के लिए राज्यभर में फर्जी डिग्रियां बांटने पर सरकार ने सख्ती दिखाई है। कर्मचारी चयन आयोग ने साफ किया है कि फर्जी से भी कोई फर्जी डिग्री मिली तो कानूनी कार्रवाई की जाएगी। दरअसल राज्य में पीजीडीसी की फर्जी डिग्रियां बांटने का मामला सामने आया है।

गत एक फरवरी को कर्मचारी चयन आयोग ने विज्ञापन जारी कर अभ्यर्थियों से ऑनलाइन आवेदन पत्र आमंत्रित किए गए हैं। पिछले दिनों जयपुर और अलवर में बड़े स्तर पर फर्जी डिग्रियों के मामले सामने आये थे। ऐसे में आशंका है कि इस परीक्षा में भी कई युवा फर्जी डिग्री लगाकर बैठ सकते हैं। इस आशय की शिकायतें शिक्षा निदेशालय के साथ कर्मचारी चयन आयोग के सामने भी आई थी। शिकायत की गई कि कुछ गैर मान्यता प्राप्त संस्थाएं इन पदों हेतु फर्जी प्रमाण पत्र, डिग्री, डिप्लोमा जारी कर रही हैं। बोर्ड द्वारा दस्तावेजों के सत्यापन के समय सूचीबद्ध अभ्यर्थियों की पात्रता की जांच दोहरी सत्यापन व्यवस्था के अन्तर्गत की जावेगी।

प्रथमतः प्रमाण पत्रों का सत्यापन संबंधित विभाग द्वारा तथा दूसरे स्तर

फर्जी डिग्री पर एजाम में बैठे तो कानूनी कार्रवाई के साथ भविष्य के लिए अयोग्य होंगे केंडिडेट

पिछले दिनों जयपुर और अलवर में बड़े स्तर पर फर्जी डिग्री के मामले सामने आए थे

सलमान मामले में नहीं हो पाई सुनवाई

जोधपुर, (कासं)। फिल्म अभिनेता सलमान खान की तरफ से बहुचर्चित हिरण शिकार प्रकरण से जुड़े मामलों को सेशन कोर्ट से हाईकोर्ट में ट्रांसफर करने की याचिका पर बुधवार को सुनवाई नहीं हो सकी। इस मामले में सरकारी वकील ने जवाब पेश करने के लिए समय मांगा। वहीं सलमान की तरफ से सेशन कोर्ट में सुनवाई पर स्टे को जारी रखने का आग्रह किया।

सलमान की तरफ से सेशन कोर्ट में सुनवाई पर स्टे को जारी रखने का आग्रह किया

न्यायाधीश मदन गोपाल व्यास ने दोनों पक्ष को सुनने के बाद अगली सुनवाई तिथि 2 मार्च तय कर दी। साथ ही अपील की सुनवाई पर स्थगन जारी रखने के आदेश दिए। कांकाणी गांव की सरहद में दो काले हिरण का शिकार करने के मामले में सलमान खान को दायल कोर्ट ने दोषी करार देते हुए पांच वर्ष की सजा सुना रखी है। आर्य एक्ट में सलमान को बरी कर दिया गया। पांच साल की सजा को सलमान ने सेशन कोर्ट में व आर्य एक्ट में सलमान को बरी किए जाने के खिलाफ राज्य सरकार ने अपील कर रखी है। आरोपियों को रिहा करने के खिलाफ राज्य सरकार ने याचिका दायर कर रखी थी।

तस्करों की गाड़ी ने जायरीन के जत्थे को रौंदा, एक की मौत

चार अन्य घायल जायरीन को जेएलएन पहुंचाया गया

अजमेर, (कासं)। महावीर सर्किल पर बुधवार अल सुबह चार बजे तस्करों की स्कॉर्पियो गाड़ी ने दरगाह जियारत के लिए आए जायरीन के जत्थे को रौंदा दिया। हादसे में एक जायरीन की मौत हो गई, जबकि चार अन्य जायरीन घायल हो गए। जिन्हें इलाज के लिए ए जवाहर लाल नेहरू अस्पताल पहुंचा गया। हादसे के चलते गुस्साए लोगों ने स्कॉर्पियो गाड़ी में भी जमकर तोड़फोड़ की। जिसके चलते वाहन चालक भी घायल हो गया। स्कॉर्पियो में लाखों रुपए का मदाक पदार्थ भरा हुआ मिला। सूचना पर पहुंची पुलिस ने वाहन को जब्त कर जांच पड़ताल शुरू कर दी। वहीं प्रदेश कांग्रेस कमेटी अल्पसंख्यक विभाग द्वारा दुर्घटना में मृतक जायरीन के परिजन को आर्थिक सहायता देने की मांग है। एसपी विकास शर्मा भी मौके पर पहुंचे और हालत का जायजा लिखा।

प्रत्यक्षदर्शियों ने बताया कि दरगाह जियारत के लिए स्कॉर्पियो की संख्या में जायरीन शामिल हुए, जिसके चलते शहर के दरगाह बाजार, देहल 1 गेट, धानमंडी, फव्वारा सर्किल पर भीड़ रही।



दुर्घटना के बाद मौके पर भीड़ प्रदर्शन करने लगी।

बुधवार सुबह करीब चार बजे महावीर सर्किल पर एक स्कॉर्पियो गाड़ी ने तेज गति से आई और जायरीन के जत्थे को टक्कर मारते हुए आगे बढ़ गई। हादसे में एक जायरीन वर्द्धमान नगर नागपुर निवासी ऐतेशाम अली की मौके पर ही

मौत हो गई, जबकि 4 अन्य गंभीर रूप से घायल हो गए। घायलों में इरफान खान उदरेड रोड नागपुर, दीपक मोजककर चन्द्रा नगर नागपुर, मोहम्मद इसान बड़ा ताज बाग नागपुर व विककी पारिक वर्द्धमान नगर नागपुर हैं। सूचना

मिल ने पर मौके पर पहुंची पुलिस ने मामले को शांत करवाया और शव को कब्जे में लेकर जेएलएन अस्पताल के मुदीधर में रखवा दिया। जिला पुलिस अधीक्षक विकास शर्मा भी मौके पर पहुंचे और हालत का जायजा लिया।

राजसमंद जिले में बैंककर्मों सहित 26 बच्चे कोरोना संक्रमित मिले

राजसमंद, (निर्स)। राजसमंद में कोरोना संक्रमण की तीसरी लहर में संक्रमितों की संख्या कभी कम होती तो कभी बढ़ती जा रही। बुधवार को प्राप्त सेम्पल काज का रिपोर्ट में 118 नये मरीज मिले हैं। लगातार बढ़ती मरीजों की संख्या में 18 से कम उम्र कई बच्चे भी संक्रमण की चपेट में आ रहे हैं जिन्हें अभी तक वैक्सिन भी नहीं लगी है। 118 नये संक्रमितों में 18 वर्ष से कम आयु के 26 बच्चों के साथ ही एसपी कार्यालय का एक जवान, एक बैंक कर्मि पोजिटिव पाया गया है।

सीएसएचओ डॉ. प्रकाशचन्द्र शर्मा के अनुसार बुधवार को जिले भर से कुल 699 लोगों को सेम्पल लिए गए जिसमें से 146 लोगों की आरएटी जांच की गई। 553 लोगों के सेम्पल आरपीटीसीआर जांच के लिए भेजे गए हैं। वहीं पूर्व में भेजे गए सेम्पल की प्राप्त रिपोर्ट में 118 नये संक्रमित मिले। इसमें आमेट ब्लॉक में 1 मरीज, भीम ब्लॉक में 15 मरीज, देवगढ़ ब्लॉक में 17 मरीज, केलवाडा ब्लॉक में 15 मरीज, खमनोर ब्लॉक में 18 मरीज, रेलमगरा ब्लॉक में 14 मरीज, राजसमंद ग्रामीण ब्लॉक में 20 मरीज, नाथद्वारा शहरी क्षेत्र में 3 मरीज और राजसमंद शहरी क्षेत्र में 15 पोजिटिव मरीज मिले हैं।